

चरण चुमाइ पंहिजा (४८)

जीवन साथी लगन तो सां लाती आ॥

रुअनि था नेण मुंहिजा गायां थी गुनड़ा तुंहिजा
चरण चुमाइ पंहिजा थींदा सभेई सफर संहिजा॥१॥

साहु साहु थो सम्भारे प्यासो प्राणु भी पुकारे
पेई आहियां तुंहिजे पनारे दिलिड़ी थी तो दे निहारे॥२॥

सुहगु मुंहिजो साहिब साई अड़ियनि आधार आहीं
राम जो रसिड़ो चाहीं क्यास सां कंत दे काहीं॥३॥

तुंहिजी प्यारी चरणनि छाया मेटे थी मोह माया
ओट जेके तुंहिजी आया थिया तिनि जा लाया सजाया॥४॥

जीउ जीउ मैगसि चंदा कृपा सिंधु करुणा कंता
गाई युगल जे जस छंदा जा मेटीं सभ जग जा फंदा॥५॥